




“ సహయోగ సాగరుని నుండి పదమారెట్ల సహయోగము తీసుకునే విధి ”

ఈ రోజు బాప్ దాదా నలువైపులా ఉన్న తమ ధైర్యశాలి పిల్లలను చూస్తున్నారు. ఆది నుండి ఇప్పటివరకు ప్రతి బ్రాహ్మణాత్మ ధైర్యం ఆధారంతో బాప్ దాదా సహయోగానికి పాత్రులుగా అయ్యారు అంతేకాక ‘ పిల్లల ధైర్యము, తండ్రి సహయోగము(హిమ్మతే బచ్చే మదదే బాప్) ’ అనే వరదానము ప్రమాణంగా పురుషార్థంలో నంబరువారుగా ముందుకు వెళ్తున్నారు. పిల్లలు ధైర్యంతో ఒక్క అడుగు ముందుకు వేస్తే, తండ్రి నుండి పదమాల అడుగుల సహాయం ప్రతి పుత్రునికి ప్రాప్తి అవుతుంది ఎందుకంటే ఇది బాప్ దాదా ప్రతిజ్ఞ అనండి, వారసత్వమనండి పిల్లలందరికి ప్రాప్తిస్తుంది అంతేకాక ఈ శ్రేష్ఠమైన సహజ ప్రాప్తి కారణంగానే 63 జన్మల నిర్బల ఆత్మలు బలశాలురుగా అయి ముందుకు వెళ్తున్నారు. బ్రాహ్మణ జన్మ తీసుకుంటూనే మొదట ఏ ధైర్యాన్ని ధారణ చేశారు? మొదటి ధైర్యము - అసంభవాన్ని సంభవం చేసి చూపించారు, పవిత్రతా విశేషతను ధారణ చేశారు. మేము పవిత్రంగా అవ్వనే అవ్వాలని ధైర్యంతో దృఢ సంకల్పం చేశారు అంతేకాక తండ్రి, ఆత్మలైన మీరు అనాది ఆదిలో పవిత్రంగా ఉండేవారు, అనేకసార్లు పవిత్రంగా అయ్యారు మరియు మీరే అవుతూ ఉంటారని తెలిపించి పదమారెట్ల సహయోగమిచ్చారు. ఇది కొత్త విషయమేమీ కాదు. అనేకసార్లు శ్రేష్ఠ స్థితిని మళ్ళీ కేవలం రిపీట్ చేస్తున్నారు. ఇప్పుడు కూడా పవిత్ర ఆత్మలైన మీ భక్తులు మీ జడచిత్రాల ముందు పవిత్రతా శక్తిని వేడుకుంటూ ఉంటారు, మీ పవిత్రత యొక్క పాటలు పాడూ ఉంటారు. జతజతలో మీ పవిత్రతకు గుర్తుగా ప్రతి పూజ్య ఆత్మ పైన ప్రకాశ కిరీటముంది. ఇలాంటి స్పృతుల ద్వారా సమర్థులుగా చేశారు అనగా తండ్రి సహయోగము ద్వారా మీరు నిర్బల ఆత్మల నుండి బలశాలురుగా(శక్తిశాలిగా) అయ్యారు. ఎంత శక్తిశాలిగా అయ్యారంటే “మేము విశ్వాన్ని పావనంగా చేసే చూపిస్తాము” అని విశ్వాన్ని ఛాలెంజ్ చేసేందుకు నిమిత్తంగా అయ్యారు. నిర్బలర నుండి ఎంత శక్తిశాలిగా అయ్యారంటే, ద్వాపర యుగంలోని ప్రసిద్ధి చెందిన ఋషులు, మునులు, మహాన్ ఆత్మలు “ ప్రవృత్తిలో ఉంటూ పవిత్రంగా ఉండడం అసంభవము ” అని ఏ విషయాన్నైతే ఖండితం చేస్తూ వచ్చారో అంతేకాక ఈ రోజుల్లో సమయ ప్రమాణంగా స్వయం కొరకు కూడా కలినమని భావించారో ఆ పవిత్రతను “ ఇద్దైతే ఆత్మ యొక్క అనాది, ఆది నిజ స్వరూపము, ఇందులో కష్టమేముంది? ” అని మీరు వారి ఎదురుగా సహజ రూపంలో వర్ణన చేస్తారు. దీనినే ‘ పిల్లల ధైర్యము, తండ్రి సహయోగము ’ అని అంటారు. వారు అసంభవము అన్నది మీకు సులభమని అనుభవమయింది మరియు అవుతూ ఉంది. ఎంతగా వారు అసంభవమని అంటారో, అంతగా మీరు అత్యంత సహజమని అంటారు. కనుక తండ్రి జ్ఞాన శక్తి యొక్క సహయోగము మరియు స్పృతి ద్వారా ఆత్మలకు తమ పావన స్థితిని అనుభూతి చేసే శక్తిని సహయోగం చేయడం ద్వారా పరివర్తన చేశారు. ఇదే మొదటి అడుగు వేసే ధైర్యానికి తండ్రి చేసిన పదమారెట్ల సహయోగం.

ఇదే విధంగా మాయాజీతులుగా అయ్యేందుకు, మాయ ఎంతగానో ఆది నుండి ఇప్పటి వరకు రకరకాల రూపాలలో దాడి చేసేందుకు వస్తూనే ఉంటుంది, ఒకసారి రాయల్ రూపంలో వస్తుంది, ఒకసారి ప్రసిద్ధి చెందిన రూపంలో వస్తుంది, ఒకసారి గుప్త రూపంలో వస్తుంది అంతేకాక అప్పుడప్పుడు అర్బిఫిషియల్(కృత్రిమమైన) ఈశ్వరీయ రూపంలో కూడా వస్తుంది. 63 జన్మలు మాయకు సాధిలుగా ఉన్నారు. ఇలాంటి పక్కా సాధిలను వదలడం కూడా కష్టమవుతుంది కనుక రకరకాల



రూపాలలో దాడి చేసేందుకు మాయ కూడా విధి లేక వశమై ఉంది అయితే మీరు ఇక్కడ దృఢంగా ఉన్నారు. ఇంతగా దాడి జరుగుతున్నా ధైర్యశాలి పిల్లలు ఎవరైతే తండ్రి పదమారెట్ల సహాయోగానికి

పాత్రులుగా ఉన్నారో వారు సహాయోగం కారణంగా మాయ చేసే దాడిని 'మీ పని రావడం, మా పని విజయాన్ని ప్రాప్తి చేసుకోవడం' అని ఛాలెంజ్ చేస్తారు. దాడిని ఆటగా భావిస్తారు, మాయ యొక్క సింహం వంటి రూపాన్ని చీమగా భావిస్తారు ఎందుకంటే ఇప్పుడీ మాయా రాజ్యం సమాప్తమవుతుంది అంతేకాక అనేకసార్లు విజయి ఆత్మలమైన మా విజయము 100 శాతం నిశ్చితమని మీకు తెలుసు కనుక ఈ 'నిశ్చితము' అనే నశా తండ్రి నుండి పదమారెట్ల సహాయోగం యొక్క అధికారాన్ని ప్రాప్తి చేయిస్తుంది. ఎక్కడైతే పిల్లల ధైర్యము, సర్వశక్తివంతుడైన తండ్రి సహాయోగముందో అక్కడ అసంభవాన్ని సంభవం చేయడం లేక మాయను, విశ్వాన్ని ఛాలెంజ్ చేయడం పెద్ద విషయమేమీ కాదు. ఇలా భావిస్తారు కదా?

ఆది నుండి ఇప్పటివరకు ప్రతి పుత్రుడు ధైర్యం ఆధారం పైన సహాయోగానికి పాత్రులుగా అయి ఎంతవరకు సహజ పురుషార్థం చేస్తూ ముందుకు వెళ్లారు, ఎంతవరకు చేరుకున్నారనే లిజల్లును బాప్ దాదా చూశారు. కనుక ఏం చూశారు? తండ్రి సహాయోగము అనగా దాత ఇచ్చే దానము, వరదాత ఇచ్చే వరదానాలు సాగర సమానంగా ఉన్నాయి. కానీ సాగరం నుండి తీసుకునే పిల్లలు కొంతమంది సాగర సమానంగా నిండుగా అయి ఇతరులను కూడా తయారుచేస్తున్నారు, మరికొంతమంది పిల్లలు సహాయోగ విధి గురించి తెలియక సహాయోగము తీసుకునేందుకు బదులు తమ శ్రమ ద్వారానే అప్పుడప్పుడు తీవ్రవేగంగా, అప్పుడప్పుడు నిరాశగా అయ్యే ఆటలో హెచ్చు-తగ్గులవుతూ ఉంటారు. మరికొంతమంది పిల్లలు అప్పుడప్పుడు సహాయోగం తీసుకుంటారు, అప్పుడప్పుడు శ్రమ చేస్తారు. చాలా సమయపు సహాయోగం కూడా ఉంది కాని అక్కడక్కడ నిర్లక్ష్యం (నోమలితనం) కారణంగా సహాయోగ విధిని సమయానికి మర్చిపోతారు అంతేకాక ధైర్యముంచేందుకు బదులు నిర్లక్ష్యం కారణంగా "మేమైతే సదా పవిత్రంగానే ఉన్నాము, బాబా మాకు సహాయోగం చేయకుంటే ఇంకెవరికి చేస్తారు, బాబా బంధితమై ఉన్నారనే అభిమానంలోకి వచ్చేస్తారు. ఈ అభిమానం వలన ధైర్యం ద్వారా సహాయోగం తీసుకునే విధిని మర్చిపోతారు. నిర్లక్ష్యంతో కూడిన అభిమానము మరియు స్వయంపై అటెన్షన్ ఇచ్చే అభిమానము సహాయోగం నుండి వంచితంగా చేస్తాయి. ఇప్పుడైతే చాలా యోగం చేశాము, జ్ఞానీ ఆత్మలుగా అయ్యాము, యోగీ ఆత్మలుగా కూడా అయ్యాము, చాలా ప్రసిద్ధమైన సేవాధారులుగా కూడా అయ్యాము, సేవాకేంద్రానికి ఇంఛార్జీగా కూడా అయ్యాము, సేవా రాజధాని కూడా తయారయింది, ప్రకృతి కూడా సేవాయోగ్యంగా అయింది, విశ్రాంతిగా జీవిస్తున్నామని భావిస్తారు. ఇదే అటెన్షన్ ఉంచడంలో నోమలితనం. దీని వలన ఎప్పటివరకు జీవించాలో అప్పటివరకు చదువు మరియు సంపూర్ణంగా అయ్యే అటెన్షన్ మరియు బేహద్ వైరాగ్య వృత్తిలో అటెన్షన్ ఇవ్వడాన్ని మర్చిపోతారు. బ్రహ్మబాబాను చూశారు - అంతిమ కర్మాతీత స్థితి వరకు స్వయంపై, సేవపై, బేహద్ వైరాగ్య వృత్తిపై, విద్యార్థి జీవితం వలె అటెన్షన్ ఇచ్చి నిమిత్తంగా అయి చూపించారు కనుక ఆది నుండి అంతిమం వరకు ధైర్యంగా ఉండి, ధైర్యాన్ని ఇష్టించేందుకు నిమిత్తమయ్యారు. అందుకే తండ్రి సహాయోగానికి సంబరువన్ పాత్రునిగా అయి సంబరువన్ ప్రాప్తిని

చేసుకున్నాడు. నిశ్చితమైన భవిష్యత్తు ఉన్నా నిర్లక్ష్యంగా, నోమలిగా అవ్వలేదు. సదా తన తీవ్ర పురుషార్థం యొక్క అనుభవాలను చివరి వరకు పిల్లల ముందు వినిపించారు. సహాయోగ సాగరంలో ఎలా

ఇమిడిపోయాడంటే ఇప్పుడు కూడా తండ్రి సమానంగా ప్రతి పుత్రునికి అవ్వక రూపం ద్వారా సహయోగిగా ఉన్నాడు. దీనినే “ఒక అడుగు ధైర్యము మరియు పదమరెట్లు సహయోగానికి పాత్రులుగా అవ్వడం” అని అంటారు.

కనుక చాలామంది పిల్లలు సహయోగానికి పాత్రులుగా ఉన్నా సహయోగం నుండి ఎందుకు వంచితరులుగా అవుతున్నారు? అని బాప్ దాదా చూశారు. ఇందుకు కారణాలు - ధైర్యం ఉంచే విధిని మర్చిపోవడం, అభిమానం అనగా నిర్లక్ష్యం(సోమరితనం) మరియు స్వయంపై అటెన్షన్ తక్కువగా ఉండడం అని వినిపించాము. విధి లేకుంటే వరదానాల నుండి వంచితమైపోతారు. సాగరుని పిల్లలుగా ఉంటున్నా చిన్న చిన్న చెరువులుగా అవుతారు. ఎలాగైతే చెరువులో నీరు నిలిచి ఉంటుందో అలా పురుషార్థం మధ్యలో నిల్చిపోతారు అందువలన ఒకసారి శ్రమిస్తూ, ఒకసారి ఆనందంగా ఉంటారు. ఈ రోజు చూస్తే చాలా ఆనందంలో ఉంటారు, రేపు చిన్న ఆటంకం(రాయి) కారణంగా దానిని తొలగించే శ్రమలో మునిగి ఉంటారు. పర్వతం కూడా కాదు, చిన్న రాయి. మీరు మహావీర పాండవసేనయే కాని చిన్న రాయి కూడా పర్వతంగా అవుతుంది. ఆ శ్రమలోనే మునిగిపోతారు. తర్వాత చాలా నవ్విస్తారు. ఒకవేళ ఎవరైనా వారితో ‘ఇదైతే చిన్న రాయి కదా’ అని అంటే అప్పుడు నవ్వు వచ్చే ఏ మాట అంటారు? మీకేం తెలుసు, మీ ఎదురుగా వస్తే అప్పుడు తెలుస్తుంది అని అంటారు. బాబాతో కూడా ‘మీరైతే నిరాకారులు, మీకు కూడా ఏం తెలుసు’ అని అంటారు. బ్రహ్మబాబాతో కూడా ‘మీకైతే బాబా నుండి లిఫ్ట్ ఉంది, మీకేం తెలుసు’ అని అంటారు. చాలా మంచి మంచి మాటలు మాట్లాడ్తారు. కాని దీనికి కారణం చిన్న పాఠపాటు. పిల్లల ధైర్యం, భగవంతుని సహయోగం - ఈ రహస్యాన్ని మర్చిపోతారు. ఇది శ్రామాలోని కర్తల గుహ్యగతి. పిల్లల ధైర్యము, భగవంతుని సహయోగము - ఒకవేళ ఈ విధి విధానంలో లేకుంటే అందరూ విశ్వానికి మొదటి రాజులుగా అవుతారు. అందరూ ఒకే సమయంలో సింహాసనంపై ఏమైనా కూర్చుంటారా? నంబరువారుగా అయ్యే విధానం ఈ విధి కారణంగానే తయారవుతుంది. లేకుంటే అందరూ తండ్రితో ‘బ్రహ్మనే ఎందుకు నంబరువన్ గా చేశారు, మమ్ములను కూడా చేయవచ్చు కదా? అని ఫిర్యాదు చేస్తారు. అందువలన ఈ ఈశ్వరీయ విధానము శ్రామానుసారము తయారై ఉంది. ఒక అడుగు ధైర్యము మరియు పదమాల అడుగుల సహయోగము అనే ఈ విధానము నిమిత్తమాత్రంగా నిర్ణయింపబడి ఉంది. సహయోగ సాగరంగా ఉంటున్నా ఈ విధి విధానము శ్రామానుసారంగా నిర్ణయింపబడి ఉంది. కనుక ఎంత కావాలంటే అంత ధైర్యముంచండి మరియు సహయోగం తీసుకోండి. ఇందులో తక్కువ చేయరు. ఒక సంవత్సరం పుత్రుడు గానీ, 50 సంవత్సరాల పుత్రుడు గానీ సరెండర్ అయిన వారు గాని, ప్రవృత్తిలో ఉండేవారు గాని - అందరికీ అధికారము సమానంగా ఉంది. కాని విధి నుండి ప్రాప్తి ఉంది. కనుక ఈశ్వరీయ విధానము అర్థమయింది కదా?

ధైర్యమునైతే చాలా బాగా ఉంచారు. ఇక్కడి వరకు చేరుకునేందుకు కూడా ధైర్యముంచుతారు అప్పుడే చేరుకుంటారు కదా. బాబావారిగా అయ్యారంటే కూడా ధైర్యముంచారు అప్పుడే అయ్యారు. సదా ధైర్యముంచే విధి ద్వారా సహయోగానికి పాత్రులుగా అయి నడవడం మరియు అప్పుడప్పుడు విధి ద్వారా సిద్ధిని ప్రాప్తి చేసుకోవడం - ఇందులో తేడా వచ్చేస్తుంది. సదా ప్రతి అడుగులో ధైర్యం

ద్వారా సహయోగానికి పాత్రులుగా అయి నంబరువన్ గా అయ్యే లక్ష్యాన్ని ప్రాప్తి చేసుకోండి. నంబరువన్ గా అయితే ఒక్క బ్రహ్మనే అవుతాడు కానీ ఫస్ట్ డివిజన్ లో సంఖ్య(వన్) ఉంది కనుక

నంబరువన్ అని అంటారు. అర్థమయిందా? ఫస్ట్ డివిజన్ లో అయితే రాగలరు కదా? దీనినే నంబరువన్ లో రావడమని అంటారు. మరెప్పుడైనా పిల్లల సోమరితనం యొక్క లీలలను వినిపిస్తాము.

చాలా మంచి లీలలు చేస్తారు. బాప్ దాదా సదా పిల్లల లీలలు చూస్తుంటారు. అప్పుడప్పుడు తీవ్ర పురుషార్థం యొక్క లీలలు చూస్తారు, అప్పుడప్పుడు సోమరితనం లీలలు కూడా చూస్తారు. మంచిది.

కర్ణాటక వారి విశేషత ఏమిటి? ప్రతి జోనుకు వారి వారి విశేషత ఉంది. కర్ణాటక వారిది చాలా మంచి భాష - భావనా భాషలో తెలివైనవారు. హిందీ భాషనైతే తక్కువగా అర్థం చేసుకుంటారు కాని కర్ణాటక వారి విశేషత ఏమంటే భావనా భాషలో నంబరువన్ కనుక భావన యొక్క ఫలము సదా లభిస్తుంది. సదా బాబా బాబా అని అంటూ ఉంటారు, ఇంకేమీ మాట్లాడరు. ఈ భావన యొక్క శ్రేష్ఠ భాషను తెలుసుకున్నారు. భావన యొక్క భూమి కదా. మంచిది.

నలువైపులా ఉన్న ధైర్యశాలి పిల్లలకు, సదా తండ్రి సహాయగాన్ని ప్రాప్తి చేసుకునే పాత్రలైన ఆత్మలకు, సదా విధానాన్ని తెలుసుకుని విధి ద్వారా సిద్ధిని ప్రాప్తి చేసుకునే శ్రేష్ఠ ఆత్మలకు, సదా బ్రహ్మబాబా సమానంగా చివరి వరకు చదువు మరియు పురుషార్థ విధిలో నడిచే శ్రేష్ఠమైన, మహాన్ బాబా సమానమైన పిల్లలకు బాప్ దాదా ప్రియస్మృతులు మరియు నమస్తే.

పార్టీలతో అవ్యక్త బాప్ దాదా మిలనము

1. స్వయాన్ని డబల్ లైట్ ఫరిస్తాలమని అనుభవం చేస్తున్నారా? డబల్ లైట్ స్థితి అనగా ఫరిస్తా స్థితి. ఫరిస్తా అనగా లైట్. ఎప్పుడైతే తండ్రివారిగా అయ్యారో పూర్తి బరువంతా తండ్రికి ఇచ్చేశారు కదా? బరువు తేలికైపోయింది కనుక ఫరిస్తాలుగా అయ్యారు. తండ్రి వచ్చిందే బరువును సమాప్తం చేసేందుకు. కనుక తండ్రి బరువును సమాప్తం చేస్తున్నప్పుడు మీరందరు బరువును సమాప్తం చేసుకున్నారు కదా? ఏదైనా చిన్న మూటను దాచిపెట్టి ఉంచుకోలేదు కదా? అంతా ఇచ్చేశారా లేక సమయానికని కొంచెం కొంచెం ఉంచుకున్నారా? పాత సంస్కారాలు కొద్ది కొద్దిగా ఉన్నాయా లేక అవి కూడా సమాప్తమయ్యాయా? పాత స్వభావాలు లేక పాత సంస్కారాలు, ఇవి కూడా ఖజానాయే కదా. ఇవి కూడా ఇచ్చేశారా? ఒకవేళ కొద్దిగానైనా ఉంటే అవి పై నుండి క్రిందికి తీసుకొస్తాయి, ఫరిస్తాలుగా అయి ఎగిరేకకను అనుభవం చేయనివ్వవు. ఒకసారి ఉన్నతంగా ఉంటారు, ఒకసారి క్రిందికి వచ్చేస్తారు కనుక బాప్ దాదా అన్నీ ఇచ్చేయండి అని అంటారు. ఇది రావణుని ఆస్తి కదా. రావణుని ఆస్తిని మీ వద్ద ఉంచుకుంటే దుఃఖాన్ని పొందుతారు. ఫరిస్తా అనగా కొద్దిగా కూడా రావణుని ఆస్తి ఉండరాదు. పాత స్వభావాలు లేక సంస్కారాలు వస్తాయి కదా? మేము కోరుకోలేదు కాని జరిగిపోయింది, చేసేశాము అని అంటారు కదా. దీని వలన ఇంకా చిన్న పాత మూటను మీ వద్ద ఉంచుకున్నారని సిద్ధి అవుతుంది. మురికి, చెత్తతో కూడిన మూట ఉంది. సదాకాలానికి ఫరిస్తాగా అవ్వడం - ఇదే బ్రాహ్మణ జీవితం. గతం సమాప్తమైపోయింది. పాత ఖాతాను భస్మం చేసేశారు. ఇప్పుడు కొత్త విషయాలు, కొత్త ఖాతా ఉన్నాయి. ఒకవేళ కొద్దిగానైనా పాత అప్పు మిగిలి ఉంటే సదా మాయ యొక్క రోగము తగుల్తూ ఉంటుంది ఎందుకంటే అప్పును రోగమని అంటారు కనుక మొత్తం ఖాతానంతా సమాప్తం చేయండి. కొత్త జీవితం లభించింది కనుక పాతదంతా సమాప్తం.

2. సదా 'వాహ్ వాహ్' అనే పాటను పాడేవారే కదా? 'హాయ్, హాయ్' (అయ్యో అయ్యో) అనే

పాటలు సమాప్తమైపోయాయి అంతేకాక 'వాహ్ వాహ్' అనే పాటలు సదా మనసు నుండి పాడుతూ ఉంటారు. ఏదైనా శ్రేష్ఠ కర్త చేసినప్పుడు మనసు నుండి ఏం వెలువడ్తుంది? 'వాహ్ నా శ్రేష్ఠ కర్త! లేక

వాహ్ శ్రేష్ఠ కర్త నేర్పించేవారు! లేక వాహ్ శ్రేష్ఠ సమయము, శ్రేష్ఠ కర్త చేయించేవారు! కనుక సదా వాహ్ వాహ్! అనే పాటలు పాడే ఆత్మలే కదా? ఎప్పుడైనా పొరపాటునైనా 'అయ్యో' అని వెలువడదు కదా? అయ్యో, ఇదేమిలా జరిగిపోయింది - అని అనరాదు. ఏదైనా దుఃఖంతో కూడిన దృశ్యాన్ని చూసినా 'అయ్యో' అనే శబ్దము వెలువడరాదు. నిన్న 'అయ్యో-అయ్యో' అనే పాటలు పాడేవారు, ఈ రోజు 'వాహ్ వాహ్' అనే పాటలు పాడుతున్నారు. ఇంత వ్యత్యాసం వచ్చింది. ఇది ఎవరి శక్తి? తండ్రిదా లేక త్రామాదా?(తండ్రిది). తండ్రి కూడా త్రామా కారణంగానే వచ్చారు కదా. కనుక త్రామా కూడా శక్తిశాలియే. ఒకవేళ త్రామాలో పాత్ర లేకుంటే తండ్రి కూడా ఏం చేస్తారు. తండ్రి కూడా శక్తిశాలి మరియు త్రామా కూడా శక్తిశాలి. కనుక ఇరువురి పాటలు పాడుతూ ఉండండి - వాహ్ త్రామా వాహ్! ఏదైతే స్వప్నంలో కూడా లేదో అది సాకారమయింది. ఇంట్లో కూర్చునే అన్నీ లభించాయి. ఇంట్లో కూర్చునే ఇంత భాగ్యం లభిస్తే, దీనినే డైమండ్ లాటరీ అని అంటారు.

3. సంగమయుగీ స్వరాజ్య అధికారి ఆత్మలుగా అయ్యారా? ప్రతి కర్మేంద్రియంపై మీ రాజ్యం ఉందా? ఏ కర్మేంద్రియము మోసం చేయడం లేదు కదా? ఎప్పుడూ సంకల్పంలో కూడా ఓడిపోవడం లేదు కదా? ఎప్పుడైనా వ్యర్థ సంకల్పాలు నడుస్తాయా? 'మేము స్వరాజ్య అధికారి ఆత్మలము' - అనే నశా మరియు నిశ్చయం ద్వారా సదా శక్తిశాలిగా అయి మాయాజీతుల నుండి జగత్జీతులుగా అవుతారు. స్వరాజ్య అధికారి ఆత్మలు సహజయోగులుగా, నిరంతరయోగులుగా అవ్వగలరు. స్వరాజ్య అధికారిని అనే నశా మరియు నిశ్చయం ద్వారా ముందుకు వెళ్తూ ఉండండి. మాతలు నిర్దోహులుగా ఉన్నారా లేక మోహం ఉందా? పొండవులకు ఎప్పుడైనా క్రోధం యొక్క అంశమాత్రము ఆవేశం వస్తుందా? ఎప్పుడైనా ఎవరైనా కొద్దిగా హెచ్చుతగ్గులు చేస్తే క్రోధం వస్తుందా? కొద్దిగా సేవా ఛాన్స్ తక్కువ లభించినా, ఇతరులకు ఎక్కువ లభించినా అక్కయ్య పైన ఈమె ఏం చేస్తోంది? అని కొద్దిగా ఆవేశం వస్తుంది. చూసుకోండి, పేపరు(పరీక్ష) వస్తుంది ఎందుకంటే కొద్దిగా దేహాభిమానం వచ్చిందంటే అందులో ఆవేశం లేక క్రోధం సహజంగా వచ్చేస్తుంది. కనుక సదా స్వరాజ్య అధికారి అనగా సదా నిరహంకారి, సదా నిర్మాణంగా అయి సేవాధారిగా అయ్యేవారు. మోహ బంధనం కూడా సమాప్తం. మంచిది.

వరదాసము :- “ బాబా సమానంగా మీ ప్రతి మాట మరియు కర్మల స్మృతిచిహ్నాన్ని తయారుచేసే హృదయ

సింహాసనాధికారి నుండి రాజ్య సింహాసనాధికారి భవ ”

ఎలాగైతే తండ్రి ద్వారా ఏ మాటలు వెలువడినా అవి స్మృతిచిహ్నంగా అవుతాయో, అలా తండ్రి సమానంగా ఉన్నవారు ఏ మాటలు మాట్లాడినా అవి అందరి మనసులో ఇమిడిపోతాయి అనగా స్మృతిచిహ్నంగా ఉండిపోతాయి. వారు ఏ ఆత్మ పట్ల సంకల్పం చేస్తారో అది వారి మనసుకు తగుల్తుంది. వారి రెండు మాటలు కూడా మనసుకు విశ్రాంతినిచ్చేవిగా ఉంటాయి, వారితో సమీపత అనుభవమవుతుంది కనుక వారిని అందరూ తమవారిగా భావిస్తారు. ఇలాంటి సమానమైన పిల్లలే హృదయ సింహాసనాధికారి నుండి రాజ్య సింహాసనాధికారులుగా అవుతారు.

స్లోగన్ :- “ మీ ఎగిరే కళ ద్వారా ప్రతి సమస్యను ఏ ఆటంకము లేకుండా

దాటుకునే ఎగిరే పక్షులుగా అవ్వండి. ”



21-03-2021

ఓంశాంతి

క్విజ్

21-03-2021

141

రివైజ్: 22-11-1987

మధువనము



కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) బ్రాహ్మణ జన్మ తీసుకుంటూనే పిల్లలు మొదట ఏ ధైర్యాన్ని ధారణ చేశారు ?

జవాబు -

2) సంబరవారుగా అయ్యే విధానం ఏ విధి నుండి తయారవుతుంది ?

3) కర్ణాటక వారి విశేషత ఏది ?

4) ధైర్యశాలి పిల్లలు మాయాశ ఏమని ఛాలెంజ్ చేస్తారు ?

5) పిల్లలు తండ్రి సహాయోగం నుండి వంచితాలుగా అయ్యేందుకు ముఖ్యమైన 3 కారణాలు ఏవి ?

జవాబు -

6) అనే నీశా తండ్రి నుండి ఏడమారెళ్లు సహాయోగం యొక్క అధికారాన్ని ప్రాప్తి చేయిస్తుంది.

7) అనే నీశా మరియు నిశ్చేయం ద్వారా మాయాజీతుల నుండి జగత్జీతులుగా అవుతారు.

8) పిల్లలు నిర్లక్ష్యం కారణంగా ఎలాంటి అభిమానంలకి వస్తారు ?

9) మాయ ఏ ఏ రూపాలలో వస్తుంది ?

10) జతపరచుము -

అ) విధి లేకుంటే

1) ప్రకాశ కిరీటము

()

ఆ) అనాది, ఆది నిజ స్వరూపము

2) సదాకాలానికి ఫరిస్తాగా అవ్వడం

()

ఇ) డిబల్ లైట్ స్థితి అనగా

3) డ్రైమిండ్ లాటరి

()

ఈ) పాత స్వభావ-సంస్కారాలు

4) తండ్రి సహాయోగము

()

ఎ) బ్రాహ్మణ జీవితం

5) భావన యొక్క భావి

()

వి) ఇంట్లో కూర్చుని భార్యం లభించడం

6) వరదానాల నుండి వంచితమవుతారు

()

ఐ) పిల్లల ధైర్యము

7) మాయ రంగం తగుల్తుంది

()

ఒ) కర్ణాటక

8) పవిత్రత

()

ఓ) పవిత్రతకు గుర్తు

9) ఫరిస్తా స్థితి

()

జె) పాత అప్పు ఉంటే

10) రావణుని ఆస్తి

()

